

**அனைவரிடமும் கருணை கொண்டு, சகல சந்தேகங்களுக்கும், “நான்” என்ற
அகங்காரத்திற்கும் முற்றுப்புள்ளி வையுங்கள்.**

பாப்தாதா குழந்தைகளான உங்கள் அனைவரையும் உங்களுடைய சம்பூரணமான, முழுமையான, உலக உபகாரி ரூபங்களில் பார்க்கிறார். தற்சமயம், உங்களுடைய இறுதி ரூபமும் இறுதிப்பணியும் உலகிற்கு நன்மை செய்வதாகும். பிராமணர்களாகிய நீங்கள் ஒவ்வொருவரும் உங்களுடைய இறுதி ரூபத்தில் ஸ்திரமாக இருப்பதற்கு உங்களால் இயன்றளவு முயற்சி செய்கிறீர்கள். உலகிற்கு நன்மை செய்யும் அதே இலக்கை நீங்கள் அனைவரும் கொண்டிருக்கிறீர்கள். எனினும், உங்களில் சிலர் இன்னமும் உங்களுக்கு நன்மை ஏற்படுத்துவதில் மட்டுமே ஈடுபட்டுள்ளீர்கள். ஏனையோர் உங்களுடைய நாட்டிற்கு மட்டும் நன்மை ஏற்படுத்துவதில் ஈடுபட்டுள்ளீர்கள். குழந்தைகளான உங்களில் மிகச் சிலரே எல்லையற்ற தந்தைக்குச் சமமாக இருக்கிறீர்கள். உங்களில் மிகச்சிலரே எல்லையற்றதில், அதாவது, உங்களுடைய உலக உபகாரி ரூபத்தில் ஸ்திரமாக இருந்து உலகிற்கு சேவை செய்வதில் ஈடுபட்டிருக்கிறீர்கள். மேன்மையான உலக உபகாரி ஆத்மாக்களின் அடையாளங்கள் எவை?

1. உலக உபகாரிகள் மிகச்சிறிதளவு நேரமே உள்ளது என்றும், ஆனால் பணி பெரியது என்றும் அறிவார்கள். எனவே, உலக உபகாரிகள் தமது ஒவ்வொரு விநாடியையும் ஒவ்வோர் எண்ணத்தையும் உலக நன்மைக்காக உபயோகிப்பார்கள்.
2. அவர்கள் எப்போதும் தாம் பெற்றுள்ள தமது சரீரங்களையும், மனங்களையும், செல்வத்தையும் உலகச் சேவைக்காகவே உபயோகப்படுத்துவார்கள்.
3. அவர்கள் எப்போதும் உலகிலுள்ள ஆத்மாக்கள் அனைவரையும் தமது நெற்றிகளிலும் தமது கண்களிலும், அதாவது, தமது விழிப்புணர்விலும் பார்வையிலும் வைத்திருப்பார்கள்: எதையும் பெறாத இந்த ஆத்மாக்களை எவ்வாறு என்னால் முற்றாகத் திருத்திப்படுத்த முடியும்? எவ்வாறு என்னால் யாசிக்கும் ஆத்மாக்களை நிரம்பியவர்களாகவும், சம்பூரணமானவர்களாகவும் ஆக்க முடியும்? தமக்குரியவற்றைப் பெறாமல் இருக்கும் ஆத்மாக்களை எவ்வாறு நான் தொடர்பிலும் உறவுமுறையிலும் கொண்டு வரமுடியும்? இரவு பகலாக, அவர்கள் இந்தச் சக்திகளின் ஆசீர்வாதத்தைத் தந்தையிடமிருந்து பெற்று, அனைவருக்கும் அருள்பவர்களாக இருப்பார்கள்.
4. அவர்கள் களைப்பற்ற, சதா சேவையாளர்களாக இருப்பார்கள். அவர்கள் வழங்கப்பட்ட நிகழ்ச்சிக்கேற்ப சேவை செய்பவர்களாக அன்றி, சதா சகலகலாவல்லவர்களாகவும், எப்போதும் தயாராகவும் இருப்பார்கள்.
5. இத்தகைய உலக உபகாரிகளால் மட்டுமே, அதாவது, இத்தகைய கருணைநிறைந்த ஆத்மாக்களால் மட்டுமே உபகாரிகள் ஆகமுடியும். அதாவது, ஆத்மாக்கள் எத்தகைய குறைபாடுகளைக் கொண்டிருந்தாலும், கடுமையான சம்ஸ்காரங்களைக் கொண்ட ஆத்மாக்களுக்கும், விவேகமற்ற ஆத்மாக்களுக்கும், கல்லைப் போன்ற புத்திகளைக் கொண்டுள்ளவர்களுக்கும், சதா மற்றவர்களை இகழ்பவர்களுக்கும் நீதியாகவும், அன்பு நிறைந்தவர்களாகவும் அவர்கள் இருப்பார்கள்.

நீங்கள் அனைவரும் ஒரே இலக்கைக் கொண்டிருக்கிறீர்கள். ஆனால் நீங்கள் என்ன செய்கிறீர்கள்? நீங்கள் தொடர்ந்து முன்னேறும்போது, உங்களுடைய கருணை இரண்டு விடயங்களாக மாறுகிறது. முதலில், கருணை கொள்வதற்குப் பதிலாக, உங்களில் சிலர் மற்றவர்களில் சந்தேகம் கொண்டு, “இவர் ஒருபோதும் மாறமாட்டார்! இவர் எப்போதும் இவ்வாறே இருக்கிறார்! அனைவராலும் அரசர் ஆகமுடியாது!” என்று நினைக்கிறீர்கள். இந்த வகையான சந்தேகங்கள் அனைத்தும் உங்களுடைய கருணை உணர்வுகளை முடித்துவிடுகின்றன. இரண்டாவதாக, கருணை கொள்வதற்குப் பதிலாக, “நான்” என்ற அகங்காரத்தை நீங்கள் கொண்டிருக்கிறீர்கள். “நானே சிறந்தவன், இவர் எதுவுமே இல்லை. இவரால் எதையும் செய்ய முடியாது. என்னால் அனைத்தையும் செய்ய முடியும்”. இந்த வகையான அகங்காரம், “நான்” என்ற உணர்வானது, உங்களைக் கருணை கொள்ள அனுமதிப்பதில்லை. இதனாலேயே உங்களால் உங்களுக்கோ அல்லது உங்களுடைய நாட்டிற்கோ மட்டுமே நன்மை செய்ய முடிகிறது. உலக உபகாரிகள் ஆகுவதற்கான இலகுவான வழிமுறையை நீங்கள் அறிந்திருந்தாலும், அந்த வேளையில் நீங்கள் அதை மறந்து விடுகிறீர்கள். ஆத்மாக்கள் எத்தகைய குறைபாடுகளைக் கொண்டிருந்தாலும், எத்தனை தூய்மையற்றவர்களாக இருந்தாலும், அல்லது அவர்கள் எந்தவித முயற்சியையும் செய்யாவிட்டாலும் - ஞானம் அற்ற தூய்மையற்ற ஆத்மாவாக இருந்தாலும் அல்லது எந்தவித முயற்சியும் செய்யாத பிராமணக் குடும்பத்தின் ஆத்மாவாக இருந்தாலும் - இரு வகையான ஆத்மாக்களுக்கும், உலக உபகாரி ஆத்மாக்கள், அதாவது, எல்லையற்ற அருள்கின்ற ஆத்மாக்கள், உலக மாற்றத்தை ஏற்படுத்துவதற்கான உரிமையைக் கொண்டுள்ள ஆத்மாக்கள், உபகாரிகளாக இருப்பதனால், இத்தகைய ஆத்மாக்கள் எப்போதும் முதலில் அவர்களின் குறைபாடுகளை அல்லது பலவீனங்களை மன்னித்து விடுவார்கள். எல்லையற்ற தந்தை குழந்தைகளான உங்களை எதற்காக மன்னிக்கிறார்? அவர் எந்தவொரு குழந்தையினதும் குறைபாடுகளை அல்லது பலவீனங்களைத் தனது இதயத்தில் வைத்திருக்காமல், அவர்களை மன்னிக்கிறார். பூஜிக்கத்தகுதிவாய்ந்த தேவர்களும் தமது பக்தர்களை மன்னிக்கிறார்கள். உலக உபகாரிகள் உலகிற்கான உரிமையைக் கொண்டுள்ள மாஸ்டர் படைப்பாளர்கள் ஆவார்கள். அதாவது, இளையவர்களுக்கு முன்னால், மூத்தவர்கள் அரசர்களைப் போன்றவர்கள். அவர்கள் தந்தைக்குச் சமமானவர்கள். அவர்கள் பூஜிக்கத்தகுதி வாய்ந்த ஆத்மாக்கள். இந்த மூன்று தகைமைகளின் அடிப்படையில், அவர்கள் மற்றவர்களின் குறைகளை அல்லது

பலவீனங்களைத் தமது இதயங்களில் பிரவேசிக்க அனுமதிப்பதில்லை. ஆனால் அவர்கள் அந்த ஆத்மாக்களை மன்னிக்கிறார்கள். அதன்பின்னர், இத்தகைய ஆத்மாக்களுக்கு நன்மை செய்வதற்காக, இத்தகைய ஆத்மாக்களின் ஆதியான ரூபத்தையும் நற்குணங்களையும் உங்களுக்கு முன்னால் வைத்த வண்ணம், நீங்கள் அவர்களைப் புகழுங்கள். அதாவது, அவர்கள் யாருடைய குழந்தைகள் என்பதையும், அவர்கள் எந்தக் குலத்தைச் சார்ந்தவர்கள் என்றும், சங்கமயுகத்தின் சிறப்பியல்பும் ஆசீர்வாதமும் என்னவென்றும் அவர்களுக்கு நினைவூட்டுவதன் மூலம், அந்த ஆத்மாக்களுக்கு அவர்களின் மகத்துவத்தை நீங்கள் நினைவூட்டுவீர்கள். அசாத்தியமானவற்றைச் சாத்தியமாக்குவதே தந்தையின் பணியாகும். 'ஆத்மாக்களான நீங்கள் கல்பத்தின் ஆரம்பத்தில் இருந்து இராஜ குடும்பத்திற்கு உரியவர்கள். இப்போது நீங்கள் பிராமணக் குடும்பத்திற்கு உரியவர்கள். நீங்கள் மாஸ்ரர் சர்வசக்திவான்கள்.' நீங்கள் இந்த முறையில் அவர்களைப் புகழுங்கள். இதனால், ஆத்மாவின் நற்குணங்களைச் செவிமடுப்பதன் மூலம், அவர்கள் உணர்வதுடன், தமது குறைபாடுகளையும் பலவீனங்களையும் முடிப்பதற்கான சக்தியையும் தைரியத்தையும் பெறுகிறார்கள்.

தற்காலத்தில், ராஜ்புத் குலத்தைச் (உயர்வகுப்பு, ஷத்திரிய குலத்தினர்) சார்ந்தவர்கள், மற்றவர்களுக்கும் தமது குலத்தைப் பற்றி நினைவூட்டுவார்கள். அதன் மூலம் பலவீனமானவர்கள் தைரியத்தைப் பெறக்கூடியதாக இருக்கும். அதேபோன்று, உலக உபகாரி ஆத்மாக்கள், பலவீனமான ஆத்மாக்களைப் புகழுவதன் மூலம் மகத்துவமானவர்கள் ஆக்க வேண்டும். அதாவது, கருணைநிறைந்தவர்களாக இருக்கும் அவர்களின் சக்தியால், அந்த ஆத்மாக்களின் குறைபாடுகளை அவர்கள் தங்களுக்குள் கிரகித்துக் கொள்ளாமல், அந்த ஆத்மாக்கள் தமது பலவீனங்களை மறக்கச் செய்வதுடன், அவர்களைச் சக்திசாலிகளாகவும் ஆக்குவார்கள்.

இத்தகைய சக்திவாய்ந்த அடிப்படைப் பணியைச் செய்தபின்னர், இத்தகைய ஆத்மாக்களில் சிறிதளவு முயற்சி மட்டுமே செய்யப்பட வேண்டியுள்ளது. அந்த ஆத்மாக்களில் சந்தேகம் கொள்ளாதிருப்பதன் மூலம் அல்லது 'நான்' என்ற அகங்காரத்தைக் கொண்டிராததன் மூலம், அந்த ஆத்மாக்கள் மாற்றப்படுவார்கள். பிராமணக் குடும்பத்தைச் சார்ந்த ஒரு பலவீனமான ஆத்மாவிடம் நீங்கள் ஒருபோதும், 'நீங்கள் பலவீனமானவர்! நீங்கள் பலவீனமானவர்!' எனக் கூறக்கூடாது. இல்லாவிடின், ஒரு நோயாளி இறக்கப் போவதாக வைத்தியர் கூறியதைக் கேட்டதும், அந்த நோயாளிக்கு மாரடைப்பு ஏற்பட்டதைப் போன்று இருக்கும். நீங்கள் அனைவரும் மாஸ்ரர்சர்வசக்திவான்கள். நீங்கள் மேன்மையான ஆத்மாக்கள். நீங்கள் உலகை மாற்றுகின்ற ஆத்மாக்கள். எனவே, எப்போதும் உங்களுடைய உதடுகளில் இருந்து ஆத்மாக்கள் அனைவருக்கும் நல்லாசிகள் நிறைந்த வார்த்தைகள் மட்டுமே வெளிவர வேண்டும். அவர்களை விரக்திக்குள்ளாக்கும் வார்த்தைகளை நீங்கள் பேசக்கூடாது. விரக்தி அடைவதும் மாரடைப்பு ஏற்படுவதைப் போன்றதே ஆகும். ஆத்மாக்கள் எத்தனை பலவீனமானவர்களாக இருந்தாலும், நீங்கள் அவர்களுக்கு ஒரு சமிக்ஞையை வழங்கும்போது அல்லது அவர்களைத் திருத்தும்போது, அவர்களைத் திருத்துவதற்கு முன்னர், அனைத்திற்கும் முதலில் அவர்களுக்குப் பலத்தைக் கொடுங்கள். அனைத்திற்கும் முதலில், அவர்களின் சிறப்பியல்புகளைப் புகழுங்கள். அதன்பின்னர், எதிர்காலத்தில், அவர்களை மேன்மையான ஆத்மாக்களாக நீங்கள் ஆக்கும் வகையில் அவர்களின் பலவீனத்தைச் சுட்டிக் காட்டுங்கள். நீங்கள் விதைகளை விதைப்பதற்கு முன்னர், தைரியத்துடனும் உற்சாகத்துடனும் நிலத்தை உழுங்கள். பின்னர் விதைகள் இலகுவாகப் பலனை அளிக்கும். இல்லாவிடின், தைரியம் இல்லாத அல்லது பலவீனமான சம்ஸ்காரங்களின் ஆதிக்கத்திற்கு உட்பட்டுள்ள ஆத்மாக்களில் விதைகளை விதைப்பதென்பது கடினமான தரையில் விதைகளை விதைப்பதைப் போன்றதாகும். அதற்கு அதிகமான கடின உழைப்பும் நேரமும் செலவாகும். ஆனால் சிறிதளவு வெற்றியே கிடைக்கும். உலக நன்மையைச் சிந்திப்பதற்கோ அல்லது ஏதாவது செய்வதற்கோ உங்களுக்கு நேரம் இருக்காது. நீங்கள் உங்களுக்கும் உங்களுடைய நாட்டிற்கும் நன்மையை ஏற்படுத்துவதில் மட்டும் ஈடுபட்டிருப்பீர்கள். உங்களால் உலக உபகாரி ஸ்திதியிலும் ஸ்திரமாக இருக்க முடியாதிருக்கும். உலக உபகாரி ஆகுவதற்கு, நீங்கள் என்ன செய்ய வேண்டும் என்பதையும் நீங்கள் எதைச் செய்யக்கூடாது என்பதையும் அறிந்திருக்க வேண்டும். அப்போது மட்டுமே உலகிற்கு நன்மை செய்யும் சேவை விரைவான வேகத்தில் இடம்பெறும். தற்சமயம், உங்களுடைய வேகம் மத்திமமாகவே உள்ளது. எனவே, இந்த வருடம், உலக உபகாரியாகி, உலகச் சேவைக்கான வேகத்தை அதிகரித்து, கருணைநிறைந்தவர் ஆகுங்கள். இப்போதுவரை, நிகழ்ந்தவை அனைத்தும் நாடகத்தின்படியே நடைபெற்றன. இதிலும், நீங்கள் நலம்விருடும் உணர்வுகளையும், ஏறுகின்ற ஸ்திதிக்குரிய உணர்வுகளையும் கொண்டிருந்து, தொடர்ந்து முன்னேற வேண்டும். திடசங்கற்பத்துடன் எல்லா வேளைக்குமாக உங்களுடைய பலவீனங்கள் அனைத்திற்கும் பிரியாவிடை அளியுங்கள். அத்துடன் மற்றவர்களும் அவர்களின் பலவீனங்களுக்குப் பிரியாவிடை அளிக்கச் செய்யுங்கள். அப்போது உலக மாற்றத்திற்குரிய பணி மிக விரைவில் நிறைவேறும். இப்போது உங்களுடைய வேகத்தையும், ஸ்திதியையும் அதிகரியுங்கள். அதாவது, ஞானம் நிறைந்தவராக இருப்பதன் மூலம் ஒவ்வொரு சூழ்நிலைக்கூடாகவும் சதா இலகுவாகச் சித்தி எய்துங்கள். எல்லா வேளைக்கும் சித்தி எய்துங்கள். நீங்கள் இறுதி ஸ்திதியிலும் திறமைச்சித்தி எய்துவீர்கள். உங்களுக்குப் புரிகிறதா? அடுத்த பருவகாலத்தில், பாப்தாதா உங்கள் அனைவரையும் தீவிர முயற்சியாளர்களின் ரூபத்தில் பார்க்கும் வகையில் அதற்கான ஆயத்தங்களை மேற்கொள்ளுங்கள். ஆத்மாக்களான நீங்கள் அனைவரும் முதற்பிரிவைச் சார்ந்தவர்கள். இத்தகைய மகத்தான ஆத்மாக்களுடன் சந்திப்பைக்

கொண்டாடுவதற்காக அவர் வரவேண்டும். ஒவ்வொரு பிராமணக் குழந்தையும் எப்போதும் கிரீடத்தையும் திலகத்தையும் அணிந்திருப்பதுடன், தனது சிம்மாசனத்தில் அமர்ந்திருக்க வேண்டும். தந்தை இத்தகைய இராஜ சபைக்கு வரவேண்டும். இராச்சியத்தின் உரிமையைக் கொண்டுள்ள ஆத்மாக்களின் இராஜ ஒன்றுகூடல் இங்கு இடம்பெறும்போது, அங்கு இராஜ சபை ஒன்றுகூடும். நீங்கள் விசேடமான ஒருவரை அழைக்கும்போது, அந்த ஆத்மாவிற்காக விசேடமானதொரு மேடை அமைக்கப்பட வேண்டியுள்ளது. எனவே, நீங்கள் பாப்தாதாவை மீண்டும் வரும்படி அழைப்பதனால், நீங்கள் அனைவரும் உங்களுடைய நடைமுறை ஸ்திதியை சம்பூரணமானதாகவும், முழுமையானதாகவும் ஆக்க வேண்டும். அப்போது மட்டுமே பாப்தாதா வருவார். எனவே, நீங்கள் ஒவ்வொருவரும் உங்களுடைய ஸ்திதியை அடுத்தவரை விட அதிக மேன்மையானதாகவும், அழகானதாகவும் ஆக்க வேண்டும். அச்சா. எந்தப் பிராந்தியம் முதலாம் இலக்கத்தைக் கோருகிறார்கள் என்றும், வெளிநாட்டைச் சார்ந்தவர்களா அல்லது இந்தத் தேசத்தைச் சார்ந்தவர்களா முன்னணி வகிப்பார்கள் என்றும் பார்ப்போம். அச்சா.

அனைவருக்கும் சதா உலக உபகாரிகளாகவும், கருணைநிறைந்தவர்களாகவும் இருப்பவர்களுக்கும், சதா ஆதியான சுயத்தின் எண்ணங்களில் ஈடுபட்டிருப்பதுடன், அனைவருக்கும் நல்லாசிகளால் நிறைந்திருப்பவர்களுக்கும், ஏனைய ஆத்மாக்களுக்கு தைரியத்தையும் உற்சாகத்தையும் வழங்குபவர்களுக்கும், இராச்சியத்திற்கான உரிமையைக் கொண்டிருப்பதுடன், சகல ஆத்மாக்களையும் சம்பூரணம் ஆக்குபவர்களுக்கும், இத்தகைய சக்திசாலி ஆத்மாக்களுக்கும், பாப்தாதாவின் அன்பும், நினைவும், நமஸ்காரங்களும் உரித்தாகட்டும்.

பாப்தாதா குழுக்களைச் சந்திக்கிறார்:

1. உங்களுடைய ஆதியான ஸ்திதி என்ற ஆசனத்தில் அமர்ந்திருப்பதன் மூலம் பிரதிகூலமான சூழ்நிலைகள் அனைத்தையும் வெற்றி கொள்ளுதல்.

நீங்கள் மாஸ்டர் சர்வசக்திவான் என்று ஸ்திதியில் சதா ஸ்திரமாக இருப்பதன் மூலம் சகல பிரதிகூலமான சூழ்நிலைகளையும் வெற்றி கொள்கிறீர்களா? உங்களுடைய ஆதி ஸ்திதி சக்திவாய்ந்ததாக இல்லாவிட்டால், உங்களால் பிரதிகூலமான சந்தர்ப்பங்களை வெற்றி கொள்ள முடியாது. இந்தச் சூழ்நிலைகள் பஞ்சபூதங்களால் வருகின்றன. இதனாலேயே சூழ்நிலைகள் படைப்பாகும். ஆனால் நீங்கள் உங்களுடைய ஆதி ஸ்திதியில் படைப்பாளிகள். எனவே, எப்போதும் உங்களுடைய படைப்பை வெற்றி கொள்ள வேண்டும். ஒருவர் தனது படைப்பால் சதா தோல்வி அடைந்தால், அவரைப் படைப்பவர் என்று அழைக்க முடியுமா? பஞ்சபூதங்களால் உங்களுக்கு வருகின்ற இக்கட்டான சூழ்நிலைகள் உங்களுடைய படைப்பாகும். எனவே, மாஸ்டர் படைப்பாளர்களும், சர்வசக்திவான்களுமான நீங்கள் அவற்றால் தோற்கடிக்கப்படுவதென்பது அசாத்தியமானதாகும். நீங்கள் உங்களுடைய ஆசனத்தை விட்டுக் கீழிறங்கும்போதே தோல்வி அடைகிறீர்கள். நீங்கள் சதா உங்களுடைய ஆசனத்தில் அமர்ந்திருந்தால், உங்களிடம் சக்தி இருக்கும். நீங்கள் ஆசனத்தை விட்டு நீங்கும் கணத்தில், சக்தியற்றவர் ஆகுகிறீர்கள். எனவே, நீங்கள் மாஸ்டர் படைப்பாளர் என்ற ஆசனத்தில் அமர்ந்திருக்க வேண்டும். உங்களுடைய ஆசனத்தில் அமர்ந்திருப்பதன் அடிப்படையில், நீங்கள் இயல்பாகவே சகல சக்திகளையும் பெறுவீர்கள். கீழே இறங்காதீர்கள். உங்களுக்குக் கீழே சரீர உணர்வு என்ற ரூபத்தில் மாயையின் சேறு உள்ளது. நீங்கள் கீழே இறங்கினால், சேறு உங்கள் மீது பட்டுவிடும். தூய்மையான ஆத்மா தூய்மையற்றவர் ஆகிவிடுவார். சிறுகுழந்தை கீழே விழும்போது அவர் அழுக்கடைகிறார். சிறுகுழந்தை அழுக்கடையாமல் இருப்பதில் எப்போதும் கவனம் செலுத்தப்படுகிறது. சரீர உணர்வுடையவர் ஆகுவதெனில் அழுக்கடைதல் என்று அர்த்தமாகும். நீங்கள் தூய்மையான ஆத்மாக்கள். தூய்மையானதும், சுத்தமானதுமான ஒன்றில் சிறிதளவு அழுக்குப் படிந்தாலும், அது தெளிவாகத் தெரியும். தூய்மையான ஆத்மாவில் சிறிதளவு சரீர உணர்வெனும் சேறும் மிகத் தெளிவாகப் புலப்படும். மீண்டும் மீண்டும் சரீர உணர்விற்கு உள்ளாகுவதெனில் சேற்றுடன் விளையாடுதல் அல்லது சேற்றை உண்ணுதல் என்று அர்த்தமாகும்! நீங்கள் அத்தகையவர்கள் இல்லையல்லவா? உங்களுடைய கடந்தகால சம்ஸ்காரங்கள் மீண்டும் வெளிப்படுவதற்கு நீங்கள் அனுமதிப்பதில்லை, அல்லவா? நீங்கள் மரணித்து வாழுவதனால், கடந்த காலத்திற்குரியவை அனைத்தும் உங்களுக்கு இறந்துவிட்டன. மரணித்து வாழ்தல் என்றால் பிராமணப் பிறப்பை எடுத்தல் என்று அர்த்தமாகும். பிராமணர்கள் ஒருபோதும் சேற்றுடன் விளையாடுவதில்லை. அவை சூத்திரர்களாலேயே செய்யப்படுகின்றன. எனவே, சதா தந்தையின் நினைவெனும் மடியில் இருங்கள். நினைவைத் தவிர வேறு எதுவும் இருக்கக்கூடாது. விசேடமாக நேசிக்கப்படும் குழந்தைகள் எப்போதும் தமது பெற்றோர்களின் மடியில் இருப்பார்கள். பெற்றோர்கள் தமது குழந்தைகள் சேற்றிற்குள் செல்வதை அனுமதிப்பதில்லை. எனவே, நீங்கள் அனைவரும் விசேடமாக நேசிக்கப்படும் குழந்தைகள் ஆவீர்கள். நீங்கள் அழுக்குடன் விளையாடக்கூடாது! தொடர்ந்து இரத்தினங்களுடன் விளையாடுங்கள்! அழுக்குடன் விளையாடுபவர்கள் தந்தையின் குழந்தைகள் அல்லர். ஒரு அரசு தந்தையின் குழந்தைகள் ஒருபோதும் அழுக்குடன் விளையாட மாட்டார்கள். எனவே, நீங்கள் அதிமேன்மையான ஆத்மாக்கள் ஆவீர்கள். நீங்களே சகல தந்தையர்களிலும் மகத்தான தந்தையின் குழந்தைகள் ஆவீர்கள். நீங்கள் சதா ஞான இரத்தினங்களுடன் விளையாடுகிறீர்கள், அல்லவா? அச்சா.

உங்களுக்கு முன்னால் எத்தனை பெரிய சூழ்நிலை வந்தாலும், தந்தையின் சகவாசத்தை நீங்கள் சதா உணர்ந்திருக்கும்போது, உங்களால் மாயையை வெல்ல முடியும். தந்தையை உங்களுடைய சகபாடி ஆக்குவதன் மூலம், உங்களால் வெற்றி இரத்தினம் ஆகமுடியும். சதா தந்தையின் சகவாசத்தை நினைவு செய்யுங்கள். நீங்கள் சதா சந்தோஷமாகவும் தடைகளில் இருந்து விடுபட்டவராகவும் இருப்பீர்கள். வெறுமனே வெற்றியாளராக இருப்பதில் இருந்து நீங்கள் இரட்டை வெற்றியாளர் ஆகுவீர்கள். எனவே நீங்கள் சதா மகாவீரராகவும் பயமற்றவராகவும் ஆகுவீர்கள். தந்தையின் சகவாசத்தைக் கொண்டிருப்பதன் மூலம், நீங்கள் மாயையை வென்றவர் ஆகுவீர்கள்.

2. பாப்தாதா ஓரிஸ்ஸாவில் இருந்து வந்திருக்கும் குழுவைச் சந்திக்கிறார்:

சேவை அதிகரிக்கும் அளவிற்கு, நீங்கள் சேவைக்கான பரிசைப் பெறுவீர்கள். தந்தையின் அறிமுகத்தை வழங்குவதற்கு ஆத்மாக்கள் கருவிகள் ஆகும் அளவிற்கு, நீங்கள் இப்போது சந்தோஷத்தைப் பெறுவதுடன், எதிர்காலத்திலும் இராஜ அந்தஸ்தைப் பெறுவீர்கள். உங்களுடைய நிகழ்காலமும் எதிர்காலமும் இரண்டும் மேன்மையானதாகும். இது உங்களுடைய நிகழ்காலமும் எதிர்காலமும் மேன்மையாகுவதற்கான மேன்மையான பணியாகும். எனவே, நீங்கள் அதில் எந்தளவிற்கு ஈடுபடவேண்டும்? உலகிலும், ஏதாவதொரு பணி அதிகளவு நன்மை வழங்குமாயின், அவர்கள் இரவு பகலாக அதில் ஈடுபடுவார்கள். இதுவே அனைத்திலும் மகத்தான வர்த்தகம் ஆகும். நீங்கள் 21 பிறவிகளுக்காகப் பேரம் பேசுகிறீர்கள். நீங்கள் அங்கு சௌகரியமாக வாழ்வதற்காக இந்தப் பருவகாலத்தில் அதிகளவைச் சேமிக்கிறீர்கள். நீங்கள் பெரியதொரு அதிர்ஷ்டலாபத்தைப் பெறுகிறீர்கள். இது ஒரு பிறவியில் செய்யும் சிறிதளவு முயற்சி மட்டுமே ஆகும். அதனால் நீங்கள் பல பிறவிகளுக்கு தொடர்ந்து அதன் பலனைப் பெறுவீர்கள். அந்த அதிர்ஷ்டலாபச் சீட்டில் நீங்கள் ஒன்றைக் கொடுத்து நூறாயிரத்தை வெற்றி கொள்வீர்கள். ஆனால் இது எல்லையற்ற, அழியாத அதிர்ஷ்டலாபமாகும். வீட்டில் இருந்தவண்ணம், நீங்கள் மேன்மையான பேற்றினைப் பெறுகிறீர்கள். சதா உங்களுடைய பாக்கியப் பாடல்களைப் பாடி சந்தோஷமாக இருங்கள். எவரிடமாவது பற்று காணப்படுமாயின், துன்ப அலைகளும் இருக்கும். நீங்கள் துன்பத்தை அனுபவம் செய்கிறீர்களா? பிறவி பிறவியாக அழுவதில் இருந்து உங்களைத் தந்தை நிறுத்துகிறார். உங்களுக்குத் துன்பம் ஏற்படும்போது நீங்கள் அழுகிறீர்கள். துன்பம் இல்லாதபோது, உங்கள் அழுகை நிற்கிறது. நீங்கள் அனைவரும் மாஸ்ரர்கள், சந்தோஷத்தை அருள்பவரின் குழந்தைகள். எனவே எந்தவிதத் துன்பமும் இருக்க முடியாது. துன்பத்தின் கதவு இப்போது மூடிவிட்டது. சுவர்க்கத்தின் கதவு, அதாவது, சந்தோஷத்தின் கதவு திறந்துள்ளது. நீங்கள் சுவர்க்கத்திற்கான சீட்டைப் பெற்றுவிட்டீர்கள், அல்லவா? சதா தொடர்ந்து சந்தோஷ நடனம் ஆடுங்கள். உங்களுக்குச் சந்தோஷம் இருக்கும்போது, உங்களைப் பார்க்கும் மற்றவர்களும் சந்தோஷம் அடைவதுடன், தந்தைக்கு நெருக்கமாக வருவார்கள். உங்களுடைய சந்தோஷம் தந்தையின் அறிமுகத்தை வழங்கும். ஒருபோதும் பிரிந்திருக்காதீர்கள். எப்போதும் யோகியாக இருங்கள். சங்கமயுகத்தில், தந்தையுடன் சந்திப்பைக் கொண்டாடுதல் விசேடமான பேறாகும். சதா சந்திப்பைக் கொண்டாடுபவர்கள் இத்தகைய சந்தோஷத்தைப் பேண வேண்டும். அச்சா.

3. நீங்கள் சதா உங்களை மகாவீரர்களாக, அதாவது, ஞான ஆயுதங்களைக் கொண்டவர்களாக அனுபவம் செய்கிறீர்களா? மகாவீரர்கள் எப்போதும் ஞான ஆயுதங்களுடன் சித்தரிக்கப்படுகிறார்கள். அது வெற்றியின் அடையாளமாகும். நீங்கள் சதா ஞான ஆயுதங்களால் அலங்கரிக்கப்பட்டுள்ள மகாவீரர்களா? நீங்கள் சரியான வேளையில் ஆயுதங்களை உபயோகிக்கிறீர்களா அல்லது அவசியமான வேளையில் அவை செயற்படவில்லையா? பொதுவாக என்ன நிகழ்கிறது எனில், உங்களிடம் அனைத்தும் உள்ளது, ஆனால் உங்களுக்கு அவசியமான வேளையில் உங்களால் அவற்றை நினைவு செய்ய முடிவதில்லை. ஞான ஆயுதங்களுடன் நீங்கள் சூழ்நிலைக்கேற்ப மகாவீரர்களாகி, மாயையை வென்றவர்கள் ஆகுகிறீர்கள். நீங்கள் வெற்றியாளர் ஆகுவதற்கு உங்களுக்கு எவ்வளவு நேரம் எடுக்கும்? நீங்கள் ஒரு விநாடியில் வெற்றியாளர் ஆகுகிறீர்களா அல்லது அதற்கு நேரம் எடுக்கிறதா? அதற்கு நேரம் எடுத்தால், உங்களை மகாவீரர் என்று அழைக்க முடியாது. வெற்றியாளர் ஆகுவதற்கு உங்களுக்கு ஒரு மணிநேரம் எடுத்து, அந்த வேளையில் உங்களுடைய இறுதிக் கணம் ஏற்பட்டால், நீங்கள் என்ன அந்தஸ்தைக் கோருவீர்கள்? எனவே, மகாவீரர் என்றால் ஒவ்வொரு கணமும் கவனம் செலுத்துபவர் ஆகும். ஒவ்வொரு சூழ்நிலையிலும் சித்தி எய்துபவர்களால் திறமைச்சித்தி எய்த முடியும். எனவே, நீங்கள் எப்போதும் சித்தி எய்துபவர்கள், அல்லவா?

4. ஆசிரியர்களைச் சந்தித்தல்:

ஆசிரியர்களான நீங்கள் விசேட உயர்த்தியெனும் பரிசைப் பெற்றுள்ளீர்களா? ஏன்? ஏனெனில் இறை சேவையைத் தவிர வேறு எந்தச் சுமையும் ஆசிரியர்களுக்குக் கிடையாது. ஒரேயொருவரின் நினைவு. ஒரேயொருவரின் சேவை. உங்களுக்கு ஒரேயொரு பணியே இருப்பதனால், அந்த ஒரு பணியில் உங்களால் மிக நன்றாக முன்னேற முடியும். இல்லறத்தவர்கள் இரண்டு விடயங்களில் தமது பொறுப்புக்களை நிறைவேற்ற வேண்டியுள்ளது. எனவே, ஆசிரியர்களால் இலகுவாக நிலையாகவும் ஸ்திரமாகவும் இருக்க முடியும். நீங்கள் பேசவேண்டியிருந்தால், தந்தையின் அறிமுகத்தை வழங்குங்கள். ஏதாவது பௌதீகமான சேவை செய்ய வேண்டியிருந்தால், தந்தை உங்களைக் கருவிகள் ஆக்கியிருக்கும் விடயத்திற்காக அதைச் செய்யுங்கள். எனவே, ஆசிரியர்கள் இயல்பான பரிசைப்

பெற்றுள்ளார்கள். இந்தப் பரிசின் நன்மையைத் தொடர்ந்து பெற்றுக் கொள்ளுங்கள். “ஆசிரியர்கள்” என்றால் “இலேசாகவும் ஒளியாகவும்” இருப்பவர்கள். தொடர்ந்தும் கருவிகளாக, அதாவது, இலேசாகவும் ஒளியாகவும் செயற்படுங்கள். சதா இந்த ஸ்திதியை அனுபவம் செய்யுங்கள்: “கரன்கரவன்ஹார் அனைத்தையும் செய்யத் தூண்டுகிறார். நான் ஒரு கருவி மட்டுமே”. அப்போது வெற்றி ஏற்படும். “எனது” என்ற உணர்வு இருக்குமாயின், மாயையின் வாயில் திறந்துள்ளது என்பதே அதன் அர்த்தமாகும். உங்களைக் கருவியாகக் கருதுவதெனில் மாயையின் வாயிலை மூடுதல் என்று அர்த்தமாகும். உங்களை ஒரு கருவியாகக் கருதுவதன் மூலம், நீங்கள் மாயையை வென்றவர்கள் ஆகுவீர்கள். நீங்கள் இலேசாகவும் ஒளியாகவும் இருப்பதுடன் வெற்றியையும் அடைவீர்கள். எனவே, ஆசிரியர்களிடம் இந்த உயர்த்தி உள்ளது. நீங்கள் விரும்பிய அளவு நன்மையை உங்களால் பெற்றுக் கொள்ள முடியும். “நான் என்ன இலக்கத்தில் இருக்கிறேன்?” என ஆசிரியர்கள் சோதித்துப் பார்க்க வேண்டும்.

ஆசிரியர்கள் சேவையின் பாக்கியத்தைப் பெற்றுள்ளார்கள். நீங்கள் தந்தையின் அறிமுகத்தை வழங்குவதன் மூலம், தங்களுக்கு வேண்டியதைப் பெறாமல் இருக்கும் ஆத்மாக்களைத் திருப்திப்படுத்துபவர்கள். சேவையில், விசேடமாகக் கருணைநிறைந்தவராக இருக்கும் நற்குணத்தை நீங்கள் நினைவு செய்கிறீர்களா? கருணைநிறைந்த தந்தையின் குழந்தைகளான நீங்கள் கருணைநிறைந்தவர்களாகி சேவை செய்யும்போது, உங்களுக்கு அதிகளவு வெற்றி கிடைக்கும். எனவே, நீங்கள் அனைவரும் தந்தையைப் போன்று கருணைமிக்கவர்கள். நீங்கள் அறிந்திராத ஆத்மாக்களிலும் கருணை கொள்கிறீர்களா? எப்போதும் முழுமையான ரூபமாகவும், ஆசீர்வாதங்களை அருள்கின்ற மகாதானியாகவும் இருங்கள். பலவீனமான ஆத்மாக்களுக்குச் சக்தியை அளித்து அவர்களை முன்னேற்றச் செய்யுங்கள். சம்பூரணமாகவும், முழுமையாகவும் இருக்கும் ரூபமாகி சேவை செய்யுங்கள். அச்சா. ஓம் சாந்தி.

ஆசீர்வாதம்: நீங்கள் மாஸ்ரர் ஞானக்கடலாகி, நினைவு மற்றும் சக்தி சொரூபமாகி, பொம்மைகளுடன் விளையாடுவதை நிறுத்துவீர்களாக. பக்தி மார்க்கத்தில், அவர்கள் விக்கிரகங்களைச் செய்து அவற்றை வழிபட்டுப் பின்னர் நீரில் மூழ்கச் செய்கிறார்கள். அதைப் பொம்மை விளையாட்டு என்று அழைக்கப்படும். அதேபோன்று, உயிரற்ற எதற்காவது நீங்கள் முகங்கொடுக்கும்போது – அறிவற்ற சூழ்நிலைகள், பொறாமை, கற்பனை, பலவந்தப்படுத்தல் போன்றவை உங்களுக்கு முன்னால் வரும்போது, நீங்கள் “இதுவே சத்தியம்” எனக் கூறுவதன் மூலம், அதன் விரிவாக்கத்தை நீங்கள் அனுபவம் செய்கிறீர்கள் அல்லது மற்றவர்களுக்கு அந்த அனுபவத்தை வழங்குகிறீர்கள். இது அந்தச் சூழ்நிலைக்கு உயிர் கொடுப்பதைப் போன்றதாகும். பின்னர், ஞானக் கடலான தந்தையின் நினைவினால், நீங்கள் கடந்ததைக் கடந்ததாக்கிவிட்டு, சுய முன்னேற்றம் என்ற அலைகளுக்குள் அதை மூழ்கச் செய்கிறீர்கள். எவ்வாறாயினும், இதில் காலம் வீணாக்கப்படுகிறது. எனவே, ஆரம்பத்தில் இருந்து மாஸ்ரர் ஞானக்கடலாகி, நினைவு மற்றும் சக்தியின் ஆசீர்வாதத்தை உபயோகிப்பதன் மூலம், பொம்மைகளுடன் விளையாடுவதை நிறுத்துங்கள்.

சுலோகம்: சரியான வேளையில் ஒத்துழைப்பவர்கள், ஒன்றிற்காகப் பலமில்லியன் மடங்கு பலனைப் பெறுகிறார்கள்.

ஓம் சாந்தி